

A FI JOSEFU SINU TUBU

Genesisi 39:1-6, 19-23; 1 Peteru 2:19-24

EKQ 34 --- FUN AWON QDQ

AKQSORI: “Idanwò igbagbó nyin nṣiṣe sūru” (Jakobu 1:3).

Jinna Si Ile

Nigba ti a ta Josefu fun awon ara Ismaeli, a mu un kuro ni ile Kenaani laelae. Ko tun pada si ile re mo, ko ri enikeni ninu awon ebi re titi di nnkan bi ogun odun nigba ti awon arakunrin re wa si Egipti lati ra ounje. O feran baba re pupo, o si ni lati je pe o feran awon arakunrin re paapaa ti won ko laanu re, nitori nigba ti o la ala o so fun awon arakunrin re, nigba ti baba re si wi fun un pe ki o rin irin-ajo ti o jin lo si Sekemu lati lo wo alaafia won, tifetife ni o fi lo. Ayun ile ti ni lati yun un pupo, bi o ti fi ohun gbogbo ti o mo ti o si feran seyin lati lo si ile aborisa nibi ti awon eniyan ki i sin Qlorun.

O maa n se awon miiran ni kayefi pe Josefu ko tile gbiyanju lati sa lo lowo awon ara Ismaeli. Won lo lati Dotani si Egipti ni iha guusu, ni ona ile re ati pe boya ni irin-ajo won igba kan le wa ti won ko jinna si ile baba re. Sugbon omọ Qlorun tooto ni Josefu i se o si gbodo ti mo pe Qlorun je ki wahala nla yii de ba oun fun idi kan ni, o si fe duro de akoko ti Qlorun yoo so eto Re di mimo.

Suuru Josefu

Nigba pupo ni a ki i ni suuru nigba ti idanwo ba de ba wa, a si maa n kuna lati mo pe Qlorun ri opin lati ibere, Oun ki yoo si je ki ohunkohun de si wa bi ko se ohun ti yoo je fun ire wa ati fun ogo Re. Dajudaju yoo dun mo Qlorun ninu nigba ti O wo Josefu ti O si ri suuru ti o wa ninu re ti o fi fara bale fun awon ti o mu un, ti o si lo si Egipti, o gbekere Oluwa lati pa a mo “lailabawon kuro ninu aiye.” Lai si aniani, Jakobu ti so fun un nipa iwa buburu ti o wa ni Egipti, o si kilo fun un nipa iru ese be; bi o tile je pe omọ odun metadinlogun ni Josefu i se, o ti pinnu lati gbe igbesi-aye re gege bi igbagbo awon baba re, Abrahamu, Isaaki ati Jakobu. O ni ipinnu kan naa ninu okan re ti Danieli ni ni opolopo odun leyin naa, nigba ti a mu un lo si oko eru ni Babiloni, o si “pinnu re li okan re pe, on ki yio fi onje adidun o ba ba ara on je” (Danieli 1:8).

Awon ara Midiani naa ta Josefu fun Potifari ti i se ijoye nla kan fun o ba Farao. Ki i se pe a se si fi Josefu si ipo ola ti o sun mo ite o ba be. Qlorun ni O n to isise re, O si mura re silẹ fun ise re ni ojo iwaju.

Lai pe oga re se akiyesi iwa rere ti Josefu n hu. Gege bi omọ Qlorun, o se ise re tinutinu pelu oyaya: ise ti o si se yori si rere to be ge ti Potifari ri i pe Oluwa wa pelu re. Eyi se ajeji, nitori awon ara Egipti ki i sin Qlorun tooto. Nihin ni a le ri apere miiran nibi ti Qlorun ti bukun awon elesẹ nitori onigbagbo ti o wa laarin won, gege bi o ti ri nigba ti Jakobu n ba Labani gbẹ.

Igbekere Josefu

Potifari ni igbekere pupo ninu Josefu to be ge ti o fi ohun gbogbo ti o ni le e lowo. Ki i tile i be ohun ti Josefu n se wo. Nigba pupo ni o maa n sele pe awon elesẹ n fe ki awon onigbagbo sise fun won nigba ti won ba n wa eni ti o je olooto, tabi eni ti won le gbekere. Nigba miiran won maa n gbekere alejo ti o n gbe igbesi-aye eni iwa-bi-Qlorun ju bi won ti le gbekere awon ebi won lo. O je ohun danindanin fun eni ti o pe ara re ni onigbagbo lati gbe igbesi-aye rere ki aye baa le mo on be ki o si le gbekere e.

Nisisiyi nigba ti Josefu ti ri oju-rere nla to bayii, o ni ero pe o se e se lai pe ki o mo idi re ti oun fi wa si Egipti. Sugbon lojiji o dabi eni pe a gba gbogbo oriire re lowo re. Nitori o ko lati desẹ si Qlorun ati oga re, a purọ mo on a si fi i sinu tubu. O san fun Josefu lati ku ju lati desẹ si Qlorun, nitori naa o je iya lai to.

Fi Suuru Jiya

A tun ri ohun ti o fi ara jora won ninu igbesi-aye Josefu ati Danieli. A fi Danieli sun esun eke pelu, o si lo sinu tubu – iho kiniun, sugbon Qlorun ba a lo, O si gba a. Josefu ni lati duro die si i fun idasile re (o wa ninu tubu fun nnkan bi odun meta) sugbon Qlorun wa pelu re sibe. O ri oju-rere onitubu, eni ti o gba a laye lati se bi o ti wu u, ko si ni lati maa wa se iroyin gbogbo ohun ti o n se. Qlorun tun bukun ohun gbogbo ti o se nihin yii pelu. Bawo ni Josefu ati Danieli ti se fi emi Kristi han pelu iyanu to nigba ti won jiya lai to, lai si ikunsinu tabi emi igbesan! Peteru so nipa Jesu pe: “Nigba ti a kegan re, (on) ko si pada kegan; nigba ti o jiya, ti ko si kilo; sugbon o fi oran re le eniti nse idajo ododo lowo.” (1 Peteru 2:23). Onidajo ododo naa ni Qlorun; Josefu pelu si fi oran re le E lowo, a si bukun fun un lopolopo ni sise be.

AWỌN IBEERE

- 1 Njẹ Oluwa wà pẹlu Josẹfu ninu tubu?
- 2 Njẹ a maa n ri ẹmi igbẹsan ninu onigbagbọ tootọ?
- 3 Sọ bi Kristi ti fi suuru hàn ninu gbogbo ijiya Rẹ?
- 4 Nitori ẹẹ awọn wo ni Kristi fi ni lati jiya ki O si ku?
- 5 Ẹkọ wo ni a le kọ ninu suuru ati igbọran Josẹfu?